



## Ko si akoran, ko si si ifi ẹyẹ fura mọ daadaa tabi aburu, ati pe mo fẹràn fah'lu, o sọ pe wọn sọ pe: Kí ni fah'lu? O sọ pe: "Ọrọ ti o daa"

Lati ọdọ Anas ọmọ Maalik- ki Ọlọhun yonu si i- lati ọdọ Anabi- ki ike Ọlọhun ati ọla Rẹ maa ba a- o sọ pe: "Ko si akoran, ko si si ifi ẹyẹ fura mọ daadaa tabi aburu, ati pe mo fẹràn fah'lu, o sọ pe wọn sọ pe: Kí ni fah'lu? O sọ pe: "Ọrọ ti o daa".

[O ni alaafia] [Ohun ti wọn fi ẹnu kò lé lórí ni]

Anabi- ki ike Ọlọhun ati ọla Rẹ maa ba a- sọ pe dajudaju akoran ti èyàn asiko aimọkan ni adisọkan rẹ pe dajudaju aisan maa n ẹi kuro fun ara rẹ bọ si ara ẹlomiran láìşe pẹlu kadara Ọlọhun jẹ ibajẹ, Ati pe ifi ẹyẹ fura mọ daadaa tabi aburu jẹ ibajẹ, oun ni ifuramọ aburu lati ara èyíkéyíí nnkan ti a gbọ lo jẹ ni tabi ti a ri, ninu awọn ẹyẹ tabi awọn ẹranko tabi awọn oni ailera tabi awọn onka tabi awọn ọjọ tabi eyi ti o yàtò si wọn, Wọn dárúkọ awọn ẹyẹ nitori pe o jẹ eyi ti o gbajumọ lọdọ awọn ara asiko aimọkan, ati pe ipilẹ rẹ ni titu ẹyẹ silẹ nigba ti a ba fẹ bèrẹ iṣẹ kan bii irin-ajo tabi owo tabi eyi ti o yàtò si ìyẹn, ti o ba fo lọ si ẹgbẹ ọtun, ó maa furamọ daadaa, o si maa ba nnkan ti o fẹ lọ, ti o ba fo lọ si ẹgbẹ òsì, o maa furamọ aburu, o si maa koraro kuro nibi nnkan ti o fẹ. Lẹyin naa, Anabi- ki ike Ọlọhun ati ọla Rẹ maa ba a- sọ pe dajudaju ọrọ daadaa maa n wu òun, oun ni nnkan ti o maa n ṣelẹ si ọmọniyan bii ayọ ati idunnu ninu ọrọ daadaa ti o n gbọ, ti o si maa mu ro ero daadaa pẹlu Olúwa rẹ.

<https://sunnah.global/hadeeth/yo/show/3422>

